



శ్రీ అచ్యుతాష్టకం

అచ్యుతం కేశవం రామనారాయణం కృష్ణదామోదరం వాసుదేవం హరిం |
 శ్రీధరం మాధవం గోపికా వల్లభం జానకీ నాయకం రామచంద్రం భజే || ౧ ||

అచ్యుతం కేశవం సత్యభామాధవం మాధవం శ్రీధరం రాధికారాధితం |
 ఇందిరామందిరం చేతసా సుందరం దేవకీనందనం నందజం సందధే || ౨ ||

విష్ణవే జిష్ణవే శంఖినే చక్రిణే రుక్మిణీ రాగిణీ జానకీజానయే |
 వల్లవీ వల్లభాయార్చితాయాత్మనే కంస విధ్వంసినే వంశినే తే నమః || ౩ ||

కృష్ణ గోవింద హే రామనారాయణ శ్రీపతే వాసుదేవాజిత శ్రీనిధే |
 అచ్యుతానంత హే మాధవాధోక్షజ ద్వారకానాయక ద్రౌపదీ రక్షక || ౪ ||

రాక్షస క్షోభితః సీతయాశోభితో దండకారణ్య భూపుణ్యతా కారణః |
 లక్ష్మనేనాన్వితో వానరైః సేవితో గన్ధ్య సంపూజితో రాఘవః పాతు మాం || ౫ ||

ధేనుకారిష్టకా నిష్టకృద్వేషిణాం కేశిహా కంసహృద్వంశికా వాదకః |
 పూతనా కోపకః సూరజా ఖేలనో బాలగోపాలకః పాతు మాం సర్వదా || ౬ ||

విద్యుదుద్యోతవత్ ప్రస్ఫురద్వాససం ప్రావృడంభోదవత్ ప్రోల్లసద్విగ్రహం |
 వన్యయా మాలయా శోభితోరస్థలం లోహితాంఘ్రి ద్వయం వారిజాక్షం భజే || ౭ ||

కుంచితైః కుంతలైర్బ్రాజమానాననం రత్నమాలిం లసత్కుండలం గండయోః |
 హార కేయూరకం కంకణ ప్రోజ్జ్వలం కింకిణీ మంజులం శ్యామలం తం భజే || ౮ ||

అచ్యుతస్యాష్టకం యః పఠే దిష్టదం ప్రేమతః ప్రత్యహం పూరుషః సస్పృహం |
 వృత్తతః సుందరం కర్తు విశ్వంభరం తస్య వశ్యో హరిర్జాయతే సత్వరం || ౯ ||

ఇతి శ్రీ అచ్యుతాష్టకం సంపూర్ణం



With Blessings :
 'Mahadacharya' KALYANASASTRY AMANCHI
 website : www.viswakalyanam.org, mailid : kalyanasastri@viswakalyanam.org,
 17-38(B), Road Behind Ayyappa Temple, Ramamandir Street, CHIRALA,
 Pin : 523 155, Prakasam District, (A.P.), INDIA.
 India Ph. : 91 + 9248581234, Usa Ph. : 614 + 874 + 9133